

Iien Kajjioñ ko

Jared eaar jeļā bwe Jisōs Kraist ekar pād ippān.

Jān Noelle Lambert Barrus
(Pedped ioon juon bwebwenato emool)

Bwebwenato in ekar bōk jikin lo France.

Jared eaar dribble e bōļ eo ļok ilo koot eo. Rikkure ro raar Jettōr ipeļaaķin, eaar wōr ainikien juuj ko aer ilo būļoor eo. "Ipeļļok!" Gabriel eaar lamōj.

Jared eaar joļok bōļ eo ñan Gabriel im eaar ettōr wōt. Innām Gabriel eaar joļok bar bōļ eo. Jared eaar jolōñļok bōļ ilo riiñ eo.

SWOOSH!

Ekar deļoñ!

"Emņan aņ kōmņan, Jared," kouj eo eaar ba ālkin ikkure eo. "Kwojeļā, iien kajjioñ ko ñan regional tiim eo rej ruo wiik jān kiiō."

Jared ekar ettōñ dikdik. Jejjō wōt rikkure rekar karwaineneik ñan kajjioñ ñan tiim jab eo.

"Iien kajjioñ ko renaaj ilo raan in Jabōt," kouj eo eaar ba.

"Kwoj ļōmņak kwomaroñ ke itok ñan iien in?"

Mōņōņō eo an Jared eaar mōkaj an jako āinwōt an kar waļok.

"Ilo Jabōt?" Jared eaar kajjitōk.

"Aaet. Elōñ ke jorrāān?"

Jared ekar ļōmņak kake. Ekar iien eo an in ñan an ikkure ilo juon tiim emņan! Bōtaab Jabōt ko raar iien eo ekar etal ñan jar im ļōmņak wōt kōn Rilomņor.

"Jabōt ko rej raan aorōk ñan ña," Jared ekar ba. "Bōtaab inaaķ kōnono ippān jinō im jema kake."

Joteen eo, Jared eaar jijet ioon peet eo an ippān ro jinen im jemān. Eaar jolōñļok bōļ eo nejin ilo mejatoto ke ekar ļōmņak. "Ilukkuun kōņaan kajjioñ ñan tiim eo," eaar jiroñ jinen im jemān. "Bōtaab ijjab kōņaan kōmņane ilo raan in Jabōt. Ijeļā Anij ej aorōkļok jān basketball."

"Ta eo jemaroñ kōmņane ñan jipañ?" Jinō eaar kajjitōk.

Jared ekar kōrōolole bōļ eo ilo pein. "Jemaroñ ke kōmņane juon jar ippān doon?"

Ekar likūt basketbaal eo im bukweļōļō ippān Jinen im Jemān. "Jemedwōj Ilañ," eaar ba, "Ij lukkuun, *lukkuun* kōņaan kajjioñ ñan tiim in basketball in. Bōtaab iien kajjioñ ko rej ilo raan in Jabōt! Ijeļā Jabōt ej raan eo ij lewaj ñan Kwe. Ta eo imaroñ kōmņane?"

Ālkin jar eo, Jared eaar eņjake juon eņjake ekaenōmņan.

"Ejet aņ eņjake?" Jinen eaar kajjitōk.

"Ijjab etal eļāñe iien kajjioñ ko rej ilo raan in Jabōt," eaar ba. "Bōtaab ewōr aō eņjake ke enaaķ EMMAN."

Ruo raan tokālik, jinen Jared ekar bōk juon email.

Leta eo ekar ba iien kajjioñ ko renaaj kiiō ilo raan in Jadede!

Jared emaroñ kar kajjioñ *im* kōkwojarjar raan in Jabōt!

Eaar jeļā bwe Jemedwōj Ilañ ekar roñ jar eo an.

Iumņwin wiik ko tok ruo, Jared eaar kōmālmel basketball joñan wōt an kar maroñ. Ke raan eo eļap ej itok, Jared eaar kōmaat an maroñ. Ekar mōkaj an kōmņani play ko, kadeloņe elōñ wōt iaan shot ko an, im kabokbok ñan ro mōttan ilo tiim eo.

"Errein rikkure ro renaaj wōnņaanļok wōt ilo iien kajjioñ ko ñan tiim eo," kouj eo eaar ba ālkin rauun eo kein kajjuon. "Jouj roņjake etam."

Menono eo an Jared ekar lukkuun baņ. Kouj eo ekar kūr juon āt. Innām bar juon. Im bar juon. Jared ekar eņjake kōjatdikdik eo an ñan pād ilo tiim eo ekar makunļok.

Ejjab to kouj eo ekar kaņōj laajak eo. Ekar jañin de kūr etan Jared. Jared ejjamin emņakūtļok ñan rauun eo tok juon an iien kajjioñ ko.

Jared eaar jijet ioon jea aļā eo inamōj in mōñ ikkure eo im kalimjōk juuj ko an. Eaar lukkuun kate. Bōtaab ekar āinwōt ñe aolep jerbal ko an raar ejeļok tokjāer.

Ke jinen eaar ektake, Jared ekar kōjōboulul bōran.

"Ijjab tōprak ñan tiim eo."

Jinen ekar kanooj keeņtok im atbakwoj e. "Ij būromōj ejab tōprak kar kōņaan eo ad," ekar ba.

Jared ekar bōk kūtwn. Innām, juon ļōmņak ekaenōmņan ekar itok ñan e.

"Men ko rejjab aolep iien waļok ekkar ñan ekōjkan ad kōņaan, ekar ba. "Bōtaab Jisōs Kraist ej lukkuun jetjet an jeļā ekōjkan aō eņjake. Ej pād ilo jait eo aō."

Mama ekar ettōñ dikdik. "Kwoj mool! E ejeļā ekōjkan aņ eņjake."

Jared ekar ettōñ dikdikļok. Ekar būromōj wōt, bōtaab ekar emņanļok an eņjake jeļā bwe Rilomņor ekar meļe ekōjkan an kar eņjake. Jared eaar jeļā bwe Jisōs enaaķ iien otemjej iakwe im rejtak e. ●

